



విత్తనాలు వేస్తున్న రైతులు

రూ.3,630.81 కోట్లు

- జోగుళాంబ గద్వాల జిల్లా వార్షిక రుణ ప్రణాళిక**
- » గవేదాదికంటే రూ.1,348.32 కోట్లు అదనం**
- » వ్యవసాయ రంగానికి మొదటి ప్రాధాన్యం**

గద్వాల, జూలై 7 : 2021-22వ ఆర్థిక సంవత్సరానికి సంబంధించి జిల్లాల రుణ ప్రణాళికను రాష్ట్ర స్థాయి బ్యాంకర్ల కమిటీ (ఎన్ఎల్ఓసీ) ఖరారు చేసింది. ఇందులో జోగుళాంబ గద్వాల జిల్లాకు సంబంధించి వ్యవసాయ రుణాలు, వాటి అనుబంధ రంగాలు, విద్య, గృహ, పాడి, పౌల్ట్రీ లాంటి చిన్న, మధ్య తరహా పరిశ్రమలు, ప్రాధాన్యత రంగాలు ఇచ్చే వార్షిక రుణ ప్రణాళికను రూ.3,630.81 కోట్లుగా నిర్ధారించింది. 2020-21 ఆర్థిక సంవత్సరంలో రూ.2,282.49 కోట్లు ఉండగా, ఈ ఏడాది రూ.1,348.92 కోట్ల రుణాలు అధికంగా లభిధారలకు అందించాలని లక్ష్యంగా పెట్టుకున్నది. ఎన్ఎల్ఓసీని నిర్దేశించిన రుణ ప్రణాళిక ప్రకారం, జిల్లాలలోని 53 బ్యాంకు శాఖలకు వార్షిక రుణ ప్రణాళికను జిల్లా లీడ్ బ్యాంకు అయిన యూనియన్ బ్యాంకు ఆఫ్ ఇండియాకు అందించింది. ఏయే రంగాలను ఎంత మేరకు రుణాలు ఇవ్వాలి? రాష్ట్ర స్థాయి లీడ్ బ్యాంకు అయిన స్టేట్ బ్యాంకు ఆఫ్ ఇండియా ఆదేశాల మేరకు లభిధారులకు రుణాలు అందనున్నాయి. జిల్లా వార్షిక ప్రణాళికను రెండు విభాగాలుగా విభజించారు. ప్రాధాన్యత రంగాలకు రూ.3,022.79 కోట్లు కేటాయించగా, ప్రాధాన్యతర రంగాలకు రూ.428.02 కోట్లు కేటాయించారు. ఈ ఏడాది జిల్లాలో వానాకాలం, యాసంగి నీజనీలకు కలిసే వ్యవసాయ రంగానికి రూ.2,797.06 కోట్లు కేటాయించారు. ఇందులో 1,21,898 మంది రైతులకు ఏటా ఇచ్చే పంట రుణాల కింద రూ.2,067.17 కోట్లు, 19,616 మంది రైతులకు టర్మ్ రుణాల కింద రూ.360.43 కోట్లు, ఇతర వ్యవసాయ అనుబంధ పనులకు రూ.360.46 కోట్లు రుణాలను అందించాలని లక్ష్యంగా పెట్టుకున్నారు. గత ఏడాదితో పోల్చితే రూ.1,250.66 కోట్లు ఎక్కువ. అంటే మొత్తం రుణ ప్రణాళికలో వ్యవసాయం రంగం వాటా 77.04 శాతంగా రెక్క, తేల్చారు, అలాగే చిన్న తరహా, మధ్య తరహా పరిశ్రమలకు 8.61 శాతంతో రూ.312.63 కోట్లు కేటాయించారు. గత ఏడాదితో పోల్చితే రూ.106.75 కోట్లు ఎక్కువ. విద్యా రుణాల విషయంలో ఈ ఏడాది కోత విధించారు. ఈ ఏడాది కేసులం 0.17 శాతం మాత్రమే అంటే రూ.6.06 కోట్లు మాత్రమే కేటాయించారు. గత ఏడాది ఈ రుణాలు రూ.8.62 కోట్లుగా ఉండేవి. అలాగే గృహ రుణాలను కూడా తగ్గించారు. గత ఏడాది ప్రణాళికలో 100.77 కోట్లు కేటాయించగా, ఏడాది రూ. 79.05 కోట్లు కేటాయించారు.

దక్షిణ తెలంగాణ ప్రాజెక్టులపై నిర్లక్ష్యం



ప్రకారాలతో ఆందోళన చేస్తున్న జలసాధన సమితి నాయకులు

మహబూబ్ నగర్, జూలై 7 (ఆంధ్రజ్యోతి ప్రతినిధి) : దక్షిణ తెలంగాణ ప్రాజెక్టులపై రాష్ట్ర ప్రభుత్వం నిర్లక్ష్యం వహిస్తోందని తెలంగాణ జల సాధన సమితి కన్వీనర్ అనంతరెడ్డి అన్నారు. ఏసీ ఆక్రమ ప్రాజెక్టులను అడ్డుకోవాలని, పాలమూరు, రంగారెడ్డి జిల్లాలకు కృష్ణా జలాలలో న్యాయమైన వాటా కల్పించాలనే డిమాండ్తో బుధవారం సమితి ఆధ్వర్యంలో మహబూబ్ నగర్ తెలంగాణ చౌరస్తాలో ప్రకారాలతో ఆందోళన నిర్వహించారు. ఈ సందర్భంగా వారు మాట్లాడుతూ కృష్ణా, తుంగభద్ర నదులపై ఏసీ చేపడుతున్న అక్రమ ప్రాజెక్టులను అడ్డుకోవాలని డిమాండ్ చేశారు. కొండగల్, నారాయణపేట, మక్తల్ నియోజకవర్గాలకు సాగునీరిచ్చేందుకు ఉద్దేశించిన జీవే 69 అమలు చేసే తక్షణం ఎత్తిపోతల పథకం చేపట్టాలన్నారు. పాలమూరు, రంగారెడ్డి జిల్లాల జలపక్కలు కోసం ఆందోళన ఉధృతం చేస్తామ అనంతరెడ్డి హెచ్చరించారు. కార్యక్రమంలో నాయకులు కరణం రవీంద్రరావు, బండ కాంతారెడ్డి, కిరణ్ కుమార్ రెడ్డి, లింగగడ్డ, శ్రీనివాస్, మోహన్, అంజయ్య మధుసూదనరెడ్డి పాల్గొన్నారు.

ఉరి వేసుకొని మహిళ ఆత్మహత్య

వనపర్తి రూరల్, జూలై 7 : భూ తగాదాలలో ఓ మహిళ ఉరి వేసుకొని ఆత్మహత్య చేసుకుంది. మృతురాలి భర్త నార్కాయక్ కడసం మేరకు వివరాలిలా ఉన్నాయి. వనపర్తి జిల్లా రాజుపేట ముందరితండాకు చెందిన ఓజిమ్మ (49), నార్కాయక్ బార్కాభర్తలు. నార్కాయక్ 15 ఏళ్ల కిందట రాజుపేట గ్రామానికి చెందిన హనుమంతరెడ్డి వద్ద 17.5 గంటల భూమిని కొనుగోలు చేశాడు. కానీ, రిజిస్ట్రేషన్ చేయించుకోలేదు. అప్పటి నుంచి వీరే ఆ భూమిని సాగు చేసుకుంటున్నారు. డబ్బులు పోగు చేసుకొని రిజిస్ట్రేషన్ చేయించుకుందామనే లోపు హనుమంతరెడ్డి మృతి చెందాడు. దీంతో నార్కాయక్ హనుమంతరెడ్డి కుమారుడు విష్ణువర్ధన్రెడ్డికి తన ప్రాంతాన్ని రిజిస్ట్రేషన్ చేయించి ఇవ్వాలని కోరుతూ వచ్చాడు. అయితే, ఇటీవల రాష్ట్ర ప్రభుత్వం కొత్త పాసు పన్నుకాలు జారీ చేసింది. విష్ణువర్ధన్రెడ్డికి చెందిన ఎకరా 18 గుంటల పొలం పాసు పన్నుకం నార్కాయక్ పేరు మీద తప్పగా వచ్చింది. దీంతో విష్ణువర్ధన్రెడ్డి నార్కాయక్ వద్దకు వెళ్లి, నాంబ్ నాకు రిజిస్ట్రేషన్ చేయమని ఆ డగటంతో వారి మధ్య భూ వివాదాలు మొదలయ్యాయి. నెల రోజుల కిందట ఇద్దరు పెద్దమనుషుల సమక్షంలో ఎవరి పొలాలు వారు రిజిస్ట్రేషన్ చేసుకోవాలని చెప్పడంతో, ఆందుకు అంగీకరించారు. దీంతో వీరిద్దరు రిజిస్ట్రేషన్ కార్యాలయానికి వెళ్లారు. నార్కాయక్ విష్ణువర్ధన్రెడ్డికి సంబంధించిన పొలానికి సంతకం చేయగా, నార్కాయక్కు సంబంధించిన పొలానికి విష్ణువర్ధన్రెడ్డి సంతకం చేయకుండా వెళ్లిపోయాడు. అప్పటి నుంచి ఆయనకు పోస్ చేసినా స్పందించ లేదు. ఈ విషయంపై నార్కాయక్ బాధ్య మనస్తాపం చెందింది. మంగళవారం ఇంట్లో ఉరి వేసుకొని ఆత్మహత్య చేసుకుంది. బుధవారం నార్కాయక్ పోలీసులకు పిర్యాదు చేశాడు.

ఆంధ్రజ్యోతి

ప్రతి ఆవశ్యకతకు - పరిష్కారమివ్వే ఘోషం

LOANS

*** లోన్ వచ్చిన తర్వాత మాత్రమే ప్రాసెసింగ్ ఫీజు** కట్టండి. I.S.O: 9001: 2015 సర్టిఫైడ్ కంపెనీ మాదిరి RBI రిజిస్టర్డ్ ఫైనాన్స్ కంపెనీల ద్వారా పర్సనల్/ బిజినెస్/ప్రాపర్టీ లోన్స్ ఇబ్బించబడును JBHIM PVT. LTD ఫో.5: 9154522465, 73311161999

AJH- 939

సౌకర్యవంతమైన ముఖ్య గమనిక

క్లౌనిఫైడ్ ప్రకటనలకు ప్రతిస్పందించే ముందు తగిన రీతిలో నిజానిజాలు క్లుప్తంగా వివరాలనుకోవలసిందిగా సౌకర్యవంతమైన సూచించడమైనది.

ప్రకటనదారు ప్రకటించిన లేదా ప్రచురించిన క్లెయిమ్లను ఆంధ్రజ్యోతి సంస్థకు విధిమైన సంబంధం లేదు. ప్రకటనలకు సంబంధించి పాఠకులు బ్యాంక్ అకౌంట్ల ద్వారా/ఇతరరకా సమ్మించబడిన /క్లెయిమ్స్, చట్ట వ్యతిరేక మోసాలకు ప్రకటనదారునితో జరుగుబట్టని లావాదేవీలకు ఆంధ్రజ్యోతి సంస్థ/యూజుమోస్టం ఎటువంటి బాధ్యత వహించదు.

పాఠకులు ఈ విషయాన్ని ముఖ్యంగా గమనించగలరు.

మేనేజర్ - ఏడిఎల్

3+1 Scheme

200/-

995411175 9950413644

ఆంధ్రజ్యోతి

సేవ - తమిళనాడు, మహారాష్ట్ర, కర్ణాటక, మహారాష్ట్ర

పొయ్ జాగా..

కబూజ

» జడ్చర్లలో బరితెగించిన రియల్ మాఫియా

» మునిసిపల్ స్థలం చుట్టూ ఉన్న ఫెన్సింగ్ తొలగించి ఆక్రమణ **» రూ.2.50 కోట్లు పలుకుతున్న స్థలం విలువ**

» ఆక్రమణదారులకు ఇద్దరు అధికారుల అండ **» మునిసిపాలిటీకి తెలియని స్థలం కబ్జా విషయం**

మహబూబ్ నగర్ జిల్లాలో అత్యంత వేగంగా అభివృద్ధి చెందుతున్న పట్టణం జడ్చర్ల. జాతీయ రహదారిని అనుకొని ఉండటం, హైదరాబాద్ కు దగ్గరలో ఉండటంతో ఇక్కడి భూములకు విపరీతమైన డిమాండ్ ఉంది. దాదాపు దశాబ్దం నుంచి ఇక్కడి గజం స్థలం విలువ కూడా లక్షల్లో వెలుకుతోంది. కానీ, నిత్యం ఇక్కడి ప్రభుత్వ స్థలాలు కబ్జాకు గురవుతున్నా, ఎవరూ పట్టించుకోవడం లేదు.

జడ్చర్లలోని మహబూబ్ నగర్ రోడ్డు వైపున ఉన్న మహబూబ్ నగర్ వెంచర్స్ అప్పట్లో గ్రామ పంచాయతీకి 2,445 చదరపు గజాల స్థలాన్ని పొయ్. నిమిత్తం కేటాయించారు. ప్రస్తుతం ఈ జాగాని కొందరు ఆక్రమించేందుకు ప్రయత్నిస్తున్నారు. పక్కనున్న నర్సే సంబర్లలో కలుపుకొని, ఈ స్థలం తమదేనంటూ బుకాయిస్తున్నారు. ఆరు నెలల కిందటి వరకు గ్రామ పంచాయతీగా ఉన్న జడ్చర్ల (కావేరమ్మపేట)ను జడీవల బాడేవర్లితో కలిపి మునిసిపాల్టీగా మార్చారు. దీంతో ఈ స్థలాలును మునిసిపాల్టీకి అప్పగించారు. గ్రామ పంచాయతీకి ఈ వెంచర్ వేసిన సమయంలో 1996లోనే ఈ స్థలాన్ని కేటాయించారు. చాలా కాలం వరకు పంచాయతీ ఈ స్థలాన్ని రిజిస్ట్రేషన్ చేయించుకోలేదు. పట్టణంగా వృద్ధి చెందుతుండటం, ప్రభుత్వ స్థలాలు కబ్జాలలో నష్టతున్న క్రమంలో 2018లో పాలకవర్గం సభ్యులు పంచాయతీకి కేటాయించిన స్థలాలకు ఫెన్సింగ్ వేయాలని నిర్ణయించారు. రిజిస్ట్రేషన్ కాని స్థలాలను గు



పొయ్ కు కేటాయించిన స్థలంలో రియల్ మాఫియా కంప చెట్లు తొలగించి, చదును చేసిన దృశ్యం

ర్లించి, రిజిస్ట్రేషన్ చేయించారు. అందులో బాగంగా 2018లో నర్సే సంబర్ 953లో ఉన్న ఈ 2,445 చదరపు గజాల స్థలాన్ని కూడా రిజిస్టర్ చేయించారు. అనంతరం చుట్టూ రాతికడీలు పాతి, ఫెన్సింగ్ చేయించారు. ఇలా జడ్చర్ల (కావేరమ్మపేట) పరిధిలో దాదాపు 40 స్థలాలను గుర్తించి రిజిస్ట్రేషన్ చేయించి, కడీలు పాతించామని అప్పటి పంచాయతీ పాలకవర్గం సభ్యులు తెలిపారు.

ఈ పంచాయతీ మునిసిపాల్టీలో కలవడంతో స్థలాల

సుధాకరరెడ్డి.. ఈ పేరు చాలా

మందికి తెలియదు.. కానీ, పశుపతి, గో రక్షకుడు అంటే

మాత్రం రక్తస్పం గర్భు పడతారు..

మా ఊరి గోపాలుడిగా పేరు తెచ్చుకున్నాడు.. ఆవులను సంరక్షించడమే తన కర్తవ్యంగా ముందుకు సాగుతున్నాడు..

17 ఏళ్ల కిందట 20 ఆవులతో గో సంరక్షణను ప్రారంభించిన ఆయన వ్యవసాయ క్షేత్రంలో, ఇప్పుడు 170కి పైగా గోవులు ఉన్నాయి.. వాటి కోసం కట్టించిన పెద్ద పెద్ద షెడ్లు దర్శనమిస్తాయి..

స్వయంగా ఆయనే వాటి ఆలనా పాలనా చూసుకుంటున్నాడు.. వయసు మీద పడుతుండటంతో

గో సంరక్షణ బాధ్యతలో అందరూ పాల్గొనుకోవాలని కోరుతున్నాడు.. - కల్వకుర్తి టౌన్

గో సంరక్షణకే అంకితం

17 ఏళ్లుగా గోవులను పెంచుతున్నాడు. నాకు ఏనాడూ వీటిని ఎందుకు పెంచుతా? వీటి పెంపకంతో సమస్యలు తలెత్తుతున్నాయా? అనే భావన కలగలేదు. నా జీవితం మొత్తం గోసంరక్షణకే అంకితం చేశా. అయితే, గోవులను సంరక్షించేందుకు పని వారు ఎవరూ రావడం లేదు. దీంతో ఇన్ని ఆవులకు సంబంధించి అలనా, పాలన చూడటం, ప్రతి రోజు గడ్డి వేయడం 68 ఏళ్ల పైబడిన నాకు, కొద్దిగా కష్టంగా అనిపిస్తుంది. ప్రభుత్వం, స్థానికంగా ఉన్న రాజకీయ నాయకులు గో సంరక్షణలో పాలుపంచుకుంటే సంతోషంగా ఉంటుంది.

- వీరెడ్డి సుధాకరరెడ్డి, గోసంరక్షకుడు కల్వకుర్తి

45 మందికి కరోనా

మహబూబ్ నగర్, జూలై 7 : ఉమ్మడి మహబూబ్ నగర్ జిల్లాలో బుధవారం 10,695 కరోనా పరీక్షలు నిర్వహించగా, 45 మందికి నిర్ధారణ అయ్యింది. జోగుళాంబ గద్వాల జిల్లాలో 2,901 మందికి కరోనా పరీక్షలు చేయగా ఒకరికి నిర్ధారణ అయ్యింది. నాగర్ కర్నూలు జిల్లాలో 3,590 పరీక్షలు నిర్వహించగా 13 కేసులు, మహబూబ్ నగర్ జిల్లాలో 1,575 పరీక్షలు నిర్వహించగా ఏడు కేసులు, నారాయణపేట జిల్లాలో 625 పరీక్షలకు ఐదు కేసులు నమోదయ్యాయి. వనపర్తి జిల్లాలో 2,604 పరీక్షలు నిర్వహించగా 19 కేసులు నమోదయ్యాయి. ఐసోలేషన్ కేంద్రంలో చికిత్స పొందుతూ ఓ వ్యక్తి మృతి చెందాడు.

అది జడ్చర్ల నుంచి మహబూబ్ నగర్ జిల్లా కేంద్రానికి వెళ్లే ప్రధాన రోడ్డు.. ప్రతి రోజూ జిల్లా స్థాయి ఉన్నతాధికారులు, ప్రజాప్రతినిధులు ఇదే మార్గాన రాకపోకలు సాగిస్తుంటారు.. కానీ, ఈ రోడ్డుకు సమీపంలో ఉన్న మునిసిపాలిటీకి చెందిన స్థలం కబ్జాకు గురవుతున్నా, తెలుసుకోలేకపోతున్నారు.. దాదాపు రూ.2.50 కోట్లు విలువ చేసే ఈ స్థలం కబ్జాదారుల చేతుల్లోకి వెళ్తున్నా, అటు వైపు కన్నెత్తి కూడా చూడటం లేదు.. ఇది బాజాస్తా మా జాగేనని ‘రియల్’ మాఫియా తప్పుడు రికార్డులు సృష్టించి కాజేసే ప్రయత్నం చేస్తున్నా, చోద్యం చూస్తున్నారు.. ఈ భూ ఆక్రమణకు ఇద్దరు కీలక అధికారులు సహకరిస్తుండటంతో, వారిపై చర్యలు తీసుకోవడంలో వెనుకడుగు వేస్తున్నార..

- మహబూబ్ నగర్, ఆంధ్రజ్యోతి ప్రతినిధి

తొలగించి, తమ స్థలాల్లో కలిపేసుకునే ప్రయత్నం మొదలుపెట్టారు. ఈ స్థలం విలువ సుమారు రూ.2.50 కోట్లుండటంతో కొందరు అధికారులు, అడ్డుకునే వారిని అక్కటకొని కబాయత్తాలు చేస్తున్నారు. కళ్లదుబి మునిసిపల్ స్థలం కబ్జాకు అవుతున్నా అధికారులకు మాత్రం ఈ విషయం తెలియకపోవడం గమనార్హం. ఇప్పటికైనా అధికారులు స్పందించి కబ్జాకు గురవుతున్నా పొయ్. స్థలాన్ని కాపాడాలని స్థానికులు కోరుతున్నారు.

కబ్జా విషయం మా దృష్టికి రాలేదు

కావేరమ్మపేట రెవెన్యూ వార్డు పరిధిలో పొయ్ కు కేటాయించిన స్థలం కబ్జాకు గురవుతున్న విషయం మా దృష్టికి రాలేదు. పొయ్. స్థలం కాపాడేందుకు అన్ని చర్యలు తీసుకుంటాం. పోలీసు, రెవెన్యూ మునిసిపల్, పంచాయతీ అధికారులతో కూడిన ఎన్ఫోర్స్ మెంట్ కమిటీకి విషయాన్ని నివేదించి విచారణ జరిపిస్తాం. పొయ్. స్థలాన్ని కబ్జా చేస్తే ఆక్రమణ దారులపై చట్టపరంగా కఠిన చర్యలు తీసుకుంటాం.

- సునీత, మునిసిపల్ కమిషనర్, జడ్చర్ల



చెరువు కాదండోయ్.. జడ్చీ గ్రాండ్

చుట్టూ నీళ్లు.. ఆ నీటిలో నలుగురు చిన్నారుల ఆటలు.. చూస్తుంటే ఎంతో ముచ్చటగా అనిపిస్తోంది. కానీ, నిజానికి వీరు అడుగుతొంది ఏ చెరువులోకో, కుంటలోకో కాదు. మహబూబ్ నగర్ జిల్లా కేంద్రంలోని జడ్చీ గ్రాండ్ లో.. చిన్నపాటి వర్షానికి ఇలా కుంటల చూడుతోంది. రెండు రోజుల కిందట కురిసిన వర్షానికి, ఘోషానం మొత్తం నీటితో నిండిపోయింది. ప్రతి ఏడాది వర్షాకాలంలో ఇక్కడ ఇదే పరిస్థితి. అయినా, అధికారులు మాత్రం నీరు నిల్వ ఉండకుండా చర్యలు తీసుకోవడం లేదు. రోజూ శ్రీ దేశాధులు, వ్యాయామానికి వచ్చే ప్రజలు నీటితో ఇబ్బందులు పడుతున్నా పట్టించుకోవడం లేదు..

- ఆంధ్రజ్యోతి స్టాఫ్ ఫోటోగ్రాఫర్, మహబూబ్ నగర్



ఆంధ్రజ్యోతి

దినపత్రికలో...

ప్రకటనల (అడ్వర్టైజ్ మెంట్) కొరకు ఈ క్రింది నెంబర్లకు సంప్రదించగలరు.

మహబూబ్ నగర్ :

9985411175, 9985403259

నాగర్ కర్నూల్ : 9985410905

కల్వకుర్తి : 9985403252

వనపర్తి : 9985403242

గద్వాల : 9985403238

నారాయణపేట : 9985411463

మరిన్ని వివరాలకు సంప్రదించండి

9985411365

